

A young girl with dark hair in pigtails, wearing a dark blue sweater over a white collared shirt and a blue tie. She is holding a large orange folder. A lanyard with a school ID card is around her neck. The ID card has a photo of her and text in Hindi. The background is a plain, light-colored wall.



सिप+हिप+ टिप पैसा बनाने के साथ देते हैं लाइफ और सुरक्षा

सुझाव	बिजनेस डेस्क
-------	--------------

आज के समय में केवल कमाई करना ही पर्याप्त नहीं है, बल्कि उस कमाई को सही दिशा में लगाना, सुरक्षित रखना और भविष्य के लिए बढ़ाना भी उतना ही जरूरी हो गया है। महंगाई, बढ़ते मेडिकल खर्च और जीवन की अनिश्चितताओं के बीच एक संतुलित वित्तीय योजना ही आपको मजबूत बना सकती है। यही कारण है कि 2026 में सिप, हिप और टिप का कॉम्बिनेशन स्मार्ट निवेशकों के बीच तेजी से लोकप्रिय हो रहा है। यह तीनों मिलकर आपकी वेल्थ, हेल्थ और सिक्योरिटी तीनों को संतुलित करते हैं। इसलिए निवेशक इन्हें अपनाकर अपना भविष्य सुरक्षित कर सकते हैं।

वर्गों जरूरी है तीनों का कॉम्बो ?

- आज की आर्थिक परिस्थितियों में एक ही विकल्प पर निर्भर रहना जोखिम भरा हो सकता है।
- महंगाई लगातार बढ़ रही है
- हेल्थकेयर खर्च तेजी से बढ़ रहे हैं
- जीवन में अनिश्चितता हमेशा बनी रहती है
- ऐसे में एक ऐसा प्लान जरूरी है, जो हर स्थिति में आपका साथ दे। सिप, हिप और टिप का कॉम्बो आपकी आय को बढ़ाने, बचाने और सुरक्षित रखने का संतुलन बनाता है। यही एक समझदार निवेशक की पहचान भी है।

सिप: छोटे निवेश से बड़ा फंड का फॉर्मूला

सिस्टेमैटिक प्लान यानी सिप हर महीने थोड़ी-थोड़ी रकम निवेश करने की रणनीति, जो समय के साथ बड़ा फंड तैयार करती है। इसमें आस 500 रुपये, 1000 रुपये या 5000 रुपये जैसी छोटी रकम से भी शुरुआत कर सकते हैं। सबसे बड़ी ताकत है "कंपाउंडिंग" यानी आपके पैसे पर भी पैसा बनाना।

- लंबी अवधि में 10–12% तक रिटर्न की संभावना
- मार्केट के उतार-चढ़ाव का औसत असर
- अनुशासित निवेश की आदत
- जितना लंबा समय, उतना बड़ा फंड यही सिप की खासियत है। इसलिए इसे लॉन्ग टर्म वेल्थ क्रिएशन का सबसे भरोसेमंद तरीका माना जाता है।

हिप : आपकी सेविंग्स का बॉडीगार्ड

हेल्थ इंश्योरेंस प्लान यानी हिप को अक्सर लोग खर्च समझ लेते हैं, जबकि असल में यह आपकी बचत की सुरक्षा करता है। आज के दौर में एक गंभीर बीमारी या मेडिकल इमरजेंसी कुछ ही दिनों में लाखों रुपये खर्च करा सकती है। ऐसे में अगर आपके पास हेल्थ इंश्योरेंस नहीं है, तो आपकी सालों की जमा पूंजी खत्म हो सकती है। ऐसे में हेल्थ इंश्योरेंस आपकी संभाल करता है। इसलिए इसे लेना न भूलें। से अपातकालीन हालात में आपकी रक्षा करता है।

- अस्पताल का खर्च बीमा कंपनी उठाती है
- आपकी सेविंग्स और निवेश सुरक्षित रहते हैं
- मानसिक तनाव कम होता है
- विशेषज्ञ सलाह देते हैं कि हर व्यक्ति को अपनी सालाना आय के कम से कम 50% के बराबर हेल्थ कवर जरूर लेना चाहिए। यानी अगर आपकी सालाना आय 10 लाख रुपये है, तो कम से कम 5 लाख का हेल्थ इंश्योरेंस होना चाहिए।

टिप : परिवार की आर्थिक सुरक्षा की ढाल

● टर्म इंश्योरेंस प्लान यानी आपके परिवार के लिए सबसे मजबूत वित्तीय सुरक्षा कवच माना जाता है। जीवन अनिश्चित है, और अगर कमाने वाले व्यक्ति के साथ कुछ अनहोनी हो जाए, तो परिवार पर आर्थिक संकट आ सकता है। ऐसे में टर्म इंश्योरेंस परिवार को आर्थिक सहारा देता है।


- कम प्रीमियम में बड़ा कवरेज
- परिवार के खर्च, बच्चों की पढ़ाई व लोन की सुरक्षा
- लंबी अवधि के लिए मानसिक शांति
- उदाहरण के तौर पर, 30 साल की उम्र में करीब 1 करोड़ रुपये का टर्म प्लान सालाना 10,000–12,000 रुपये में मिल सकता है। यह छोटी सी लागत आपके परिवार के भविष्य को सुरक्षित करने में बहुत बड़ी भूमिका निभाती है।

तीनों का संतुलन ही असली प्लानिंग

सिप, हिप और टिप तीनों अलग-अलग जरूरतों को पूरा करते हैं, लेकिन जब इन्हें एक साथ अपनाया जाता है, तो यह एक मजबूत वित्तीय ढांचा तैयार करते हैं।

उठापटक वाले बाजार में मल्टी एसेट फंड है बेहतर विकल्प

पश्चिम एशिया में जारी जंग को एक माह हो गया है। इस दौरान बाजार में उठा-पटक जोरदार है। तेल की कीमतें आसमान छू रही हैं। बाजार दबाव में है। सोना और चांदी पहले चमके, फिर गिरे। बॉन्ड्स ने कुछ राहत दी है और जो निवेशक सिर्फ एक जगह पैसा लगाए बैठे थे, वो सबसे ज्यादा नुकसान में हैं। यही वो वक़्त है जब एक पुरानी बात फिर साबित होती है कि किसी एक एसेट पर निर्भर नहीं रहना चाहिए फिर चाहे वो इक्विटी हो, डेट हो या सोना, लेकिन एक व्यक्ति कहां-कहां निवेश करे? आम निवेशक का पास क्या विकल्प है? इसलिए एक ऐसा निवेश का आश्रान आपको सभी जरूरतों को पूरा कर सकता है। आप बस हर महीने पैसा डालते रहो और आपका पैसा हर जगह निवेश होता रहेगा। फिर शेयर हो या सोना। एसेट अलोकेशन का मतलब होता है कि आप अपना पैसा कहां-कहां डाल रहे हैं और इसका सबसे आसान रास्ता है मल्टी एसेट्स एलोकेशन फंड। बाजार विशेषज्ञों का मानना है कि वर्तमान भू-राजनीतिक परिस्थितियों, राजनीतिक अनिश्चितता और वैश्विक महंगाई के दबाव को देखते हुए निवेशकों को मल्टी-एसेट रणनीति को प्राथमिकता देनी चाहिए, क्योंकि विविधीकरण (डाइवर्सिफिकेशन) अशांत समय में जोखिम को कम करने में मदद करता है।



निवेश मंत्रा बिजनेस डेस्क

निवेशकों के बीच असमंजस और चिंता का माहौल, कई लोग बाजार की गिरावट देखकर जल्दबाजी में अपने निवेश को निकालने का कर रहे विचार

वैश्विक स्तर पर बढ़ते भू-राजनीतिक तनाव खासतौर पर अमेरिका-इजराइल और ईरान के बीच जारी टकराव का असर अब दुनियाभर के शेयर बाजारों पर साफ नजर आने लगा है। लगातार हो रहे उतार-चढ़ाव के कारण निवेशकों के बीच असमंजस और चिंता का माहौल है। कई लोग बाजार की गिरावट देखकर जल्दबाजी में अपने निवेश को निकालने का विचार कर रहे हैं। हालांकि विशेषज्ञों का कहना है कि ऐसे समय में घबराने की बजाय संयम और समझदारी से काम लेना ही सबसे बेहतर रणनीति होती है। उन्होंने कहा कि भारतीय बाजार के फंडामेंटल्स मजबूत हैं और लंबी अवधि के निवेशकों को आगे चलकर इसका फायदा मिल सकता है। निवेशक चाहें तो एसआईपी में निवेश बढ़ा सकते हैं, चूंकि लंबी अवधि में इसका लाभ मिलेगा। यह गिरावट कुछ समय के लिए हो सकती है। इसलिए लंबी अवधि का लक्ष्य लेकर शांति और धैर्य के साथ निवेश करते जाएं। बाजार के जानकारों ने निवेशकों को स्पष्ट संदेश दिया है कि बाजार में गिरावट के दौरान जल्दबाजी में शेयर बेचना नुकसानदेह हो सकता है। उनका कहना है कि वर्तमान में जो उतार-चढ़ाव दिखाई दे रहा है, वह केवल भारत तक सीमित नहीं है, बल्कि यह एक वैश्विक ट्रेंड है। दुनिया के कई बड़े बाजारों में 7% से 10% तक की गिरावट देखी जा रही है, जो असामान्य नहीं बल्कि बाजार की सामान्य प्रक्रिया का हिस्सा है। शेयर बाजार हमेशा सीधी रेखा में नहीं चलता। इसमें उतार-चढ़ाव आते रहते हैं, और यही इसकी प्रकृति है।

टैक्स बचाने और बचत सुरक्षित रखने की यह है मास्टर प्लानिंग

जानकारी	बिजनेस डेस्क
---------	--------------

आज के समय में उच्च शिक्षा का खर्च लगातार बढ़ रहा है। इंजीनियरिंग, मेडिकल, मैनेजमेंट या विदेश में पढ़ाई हर क्षेत्र में फीस लाखों से लेकर करोड़ों तक पहुंच चुकी है। ऐसे में अधिकांश छात्र और अभिभावक एजुकेशन लोन को एक मजबूरी या बोझ के रूप में देखते हैं। लेकिन वित्तीय विशेषज्ञों की मानें, तो सही योजना और समझदारी के साथ लिया गया एजुकेशन लोन एक लायबिलिटी नहीं, बल्कि एक मजबूत निवेश साबित हो सकता है, जो आपके भविष्य को आर्थिक रूप से सुरक्षित बनाने में मदद करता है।

एजुकेशन लोन का सबसे बड़ा फायदा टैक्स बचत के रूप में मिलता है। इनकम टैक्स एक्ट की धारा सेक्शन 80ई के तहत, लोन पर चुकाए गए ब्याज पर पूरी तरह टैक्स छूट मिलती है। इसका मतलब यह है कि आप जितना ब्याज चुकाते हैं, उतनी ही आपकी टैक्सेबल इनकम कम हो जाती है। खास बात यह है कि इस छूट की कोई ऊपरी सीमा नहीं होती। यह सुविधा लोन चुकाना शुरू करने के बाद अधिकतम 8 वर्षों तक मिलती है।यानी आप पढ़ाई पूरी करने के बाद नौकरी शुरू करते ही टैक्स बचत का लाभ उठा सकते हैं, जिससे आपकी कुल वित्तीय योजना और मजबूत हो जाती है।

एक ही एसआईपी से स्टॉक्स, गोल्ड व बॉन्ड में निवेश

वर्तमान भू-राजनीतिक परिस्थितियों में अमेरिका-इजराइल-ईरान संघर्ष, वैश्विक महंगाई का दबाव और राजनीतिक अनिश्चितता शामिल हैं। इनको देखते हुए निवेशकों को मल्टी-एसेट रणनीति अपनानी चाहिए।। ऐसे माहौल में मल्टी-एसेट फंड निवेशकों के लिए एक आदर्श विकल्प बन जाते हैं, क्योंकि ये इक्विटी, डेट, कमोडिटी और कीमती धातुओं में निवेश का अवसर देते हैं। मल्टी-

केवल फंड स्तर पर विविधीकरण सही नहीं

विशेषज्ञों के अनुसार पिछले दिनों वैश्विक आर्थिक अनिश्चितताओं और केंद्रीय बैंकों की खरीदारी के कारण सोने की कीमतों में तेजी आई है। चांदी को औद्योगिक मांग और कीमती धातु के रूप में उसकी पारंपरिक भूमिका दोनों का लाभ मिला है, जबकि इक्विटी बाजार उच्च विदेशी निवेश (एफआईआई इनफ़्लो), मजबूत आय संभावनाओं और मैक्रो स्थिरता के कारण अपने सर्वकालिक उच्च स्तर पर पहुंच गया। इन सकारात्मक रुझानों के कारण इस श्रेणी ने निवेशकों को आकर्षित किया। लेकिन, अब हाजात बदल चुके हैं। सोना और चांदी अपने उच्चतम स्तर से काफी नीचे आ चुके हैं। ऐसे में एक ही श्रेणी के निवेशक काफी दिकत में आ चुके हैं। इसके लिए अगर आपने अलग-अलग एसेट में निवेश किया होता तो बेहतर रहता। हालांकि, यह ध्यान रखना चाहिए कि केवल फंड स्तर पर विविधीकरण



भारत की अर्थव्यवस्था मजबूत

- भले ही बाजार में अल्पकालिक गिरावट देखने को मिल रही हो, लेकिन भारत की आर्थिक स्थिति मजबूत बनी हुई है।
- देश की जीडीपी ग्रोथ दर स्थिर और सकारात्मक बनी हुई है
- महंगाई नियंत्रण में है, औद्योगिक उत्पादन में वृद्धि हो रही है
- खिलौ खपत और इंफ्रास्ट्रक्चर गतिविधियों में तेजी है
- ये सभी संकेत बताते हैं कि भारतीय अर्थव्यवस्था का आधार मजबूत है। यही कारण है कि लंबे समय में बाजार की दिशा सकारात्मक रहने की उम्मीद की जाती है।
- भारत का शेयर बाजार भी लगातार विस्तार कर रहा है। निवेशकों की संख्या तेजी से बढ़ रही है और नए आईपीओ की भरमार इस बात का संकेत है कि बाजार पर लोगों का भरोसा कायम है।

एजुकेशन लोन अब बोझ नहीं बन सकेगा स्मार्ट इन्वेस्टमेंट

अगली बार जब एजुकेशन लोन लेने का विचार आए, तो इसे बोझ नहीं, बल्कि अपने उज्ज्वल भविष्य में किया गया एक समझदारी भरा निवेश मानें।



क्रेडिट स्कोर: मजबूत आर्थिक पहचान की शुरुआत युवाओं के लिए एजुकेशन लोन सिर्फ पढ़ाई का जरिया नहीं, बल्कि उनके वित्तीय जीवन की पहली सीढ़ी भी होता है। जब कोई छात्र समय पर अपनी ईएमआई भरता है, तो उसका क्रेडिट स्कोर मजबूत होता है। यह स्कोर भविष्य में होम लोन, कार लोन या बिजनेस लोन लेने में बेहद अहम भूमिका निभाता है। अच्छे क्रेडिट स्कोर होने से न केवल आसानी से लोन मिलता है, बल्कि कम ब्याज दर पर भी लोन मिल सकता है। इसके अलावा, खुद की पढ़ाई का खर्च उठाने से छात्रों में जिम्मेदारी और वित्तीय अनुशासन विकसित होता है, जो लंबे समय में उनके करियर और जीवन दोनों के लिए फायदेमंद साबित होता है।

एक ही एसआईपी से स्टॉक्स, गोल्ड व बॉन्ड में निवेश

एसेट फंड ऑटोमैटिक रीबैलेंसिंग, प्रोफेशनल मैनेजमेंट और डायनेमिक एसेट एलोकेशन प्रदान करते हैं, जो खासतौर पर अधिक अस्थिरता के समय में उपयोगी होता है। साथ ही यह समय अत्यधिक आक्रामक होने का नहीं है, बल्कि एक संतुलित और विविधीकृत पोर्टफोलियो बनाए रखने का है, जो झटकों को सह सके और संभावित बढ़त में भी भाग ले सके।

फ्लेक्सी-कैप और बैलेंस्ड एडवांटेज फंड्स भी विकल्प

इसके बावजूद मल्टी-एसेट फंड्स में निवेशकों की रुचि लगातार बढ़ रही है। मध्यम जोखिम प्रोफाइल वाले नए निवेशकों के लिए मल्टी-एसेट फंड्स से साथ फ्लेक्सी-कैप और बैलेंस्ड एडवांटेज फंड्स भी एक अच्छा विकल्प है। पिछले एक वर्ष में 24 मल्टी-एसेट एलोकेशन फंड्स में से 8 ने दो अंकों (डबल डिजिट) का रिटर्न दिया, 14 ने एक अंक (सिंगल डिजिट) का रिटर्न दिया, जबकि 2 फंड्स ने नकारात्मक रिटर्न दिया। साथ ही यह मल्टी-एसेट फंड्स पूर्ण-निर्धारित एलोकेशन संरचना के कारण हर एसेट की पूरी क्षमता का लाभ नहीं उठा पाते। ये फंड्स अभी भी इक्विटी पर अधिक निर्भर रहते हैं और इक्विटी फंड्स से बहुत अलग नहीं हैं। यदि निवेशक पहले से ही अपने पोर्टफोलियो स्तर पर एसेट मिक्स तय कर रहे हैं, तो मल्टी-एसेट फंड जोड़ने से अनावश्यक दोहराव या एक ही एसेट में

एसआईपी से अस्थिरता में अवसर

- बाजार की गिरावट को अक्सर लोग नकारात्मक रूप में देखते हैं, लेकिन समझदार निवेशक इसे अवसर के रूप में भी देखते हैं।
- सिस्टेमैटिक इन्वेस्टमेंट प्लान (एसआईपी) के जरिए निवेश करने वालों के लिए यह समय और भी फायदेमंद हो सकता है।
- गिरावट के समय कम कीमत पर यूनिट्स मिलती हैं
- औसत लागत कम होती है
- लंबे समय में बेहतर रिटर्न की संभावना बढ़ती है
- विशेषज्ञों का मानना है कि जो निवेशक अपनी एसआईपी को जारी रखते हैं या उसमें बढ़ोतरी करते हैं, वे बाजार की अस्थिरता का लाभ उठा सकते हैं।

आत्मनिर्भरता और आत्मविश्वास

एजुकेशन लोन का एक महत्वपूर्ण पहलू यह भी है कि यह छात्रों को आत्मनिर्भर बनाता है। जब छात्र अपनी पढ़ाई का खर्च खुद उठाते हैं, तो उनमें जिम्मेदारी की भावना विकसित होती है। वे अपने करियर को लेकर अधिक गंभीर होते हैं और नौकरी मिलने के बाद अपने वित्तीय लक्ष्यों को लेकर सजग रहते हैं। यह अनुभव उन्हें जीवनभर काम आता है और आर्थिक रूप से मजबूत बनाता है।

समझदारी से लिया गया कर्ज, भविष्य की ताकत एजुकेशन लोन को केवल कर्ज के रूप में देखना एक अधूरी सोच है। सही रणनीति के साथ यह एक ऐसा वित्तीय टूल बन सकता है, जो न केवल आपकी शिक्षा का रास्ता आसान करता है, बल्कि टैक्स बचत, क्रेडिट स्कोर सुधार और निवेश सुरक्षा के जरिए आपके भविष्य को भी मजबूत बनाता है।

सही योजना जरूरी

- लोन लेने से पहले कोर्स और उसके करियर स्कॉप का आकलन करें
- ब्याज दर और शर्तों की तुलना करें
- समय पर ईएमआई चुकाने की योजना बनाएं
- अनावश्यक रूप से अधिक कर्ज लेने से बचें

लंबी अवधि का नजरिया सफलता की कुंजी

विशेषज्ञों का मानना है कि शेयर बाजार में सफलता का सबसे बड़ा मंत्र है। लंबी अवधि का नजरिया। जब कोई निवेशक किसी कंपनी के शेयर खरीदता है, तो वह उस कंपनी के भविष्य में निवेश कर रहा होता है। ऐसे में रोजाना के उतार-चढ़ाव पर ध्यान देना जरूरी नहीं होता। अगर निवेशक 5 से 10 साल के दृष्टिकोण से निवेश करते हैं, तो बाजार के अस्थायी उतार-चढ़ाव का असर कम हो जाता है और बेहतर रिटर्न मिलने की संभावना बढ़ जाती है। इतिहास भी यही बताता है कि लंबे समय तक बाजार में बने रहने वाले निवेशकों को अक्सर अच्छा लाभ मिला है।

धैर्य और अनुशासन ही निवेश की असली ताकत


- शेयर बाजार में सफल होने के लिए केवल सही स्टॉक चुनना ही काफी नहीं होता, बल्कि सही व्यवहार और मानसिकता भी जरूरी होती है।
- हर गिरावट पर घबराना नुकसानदायक हो सकता है
- बार-बार खरीद-बिक्री से लागत बढ़ती है
- भावनात्मक फैसले अक्सर गलत साबित होते हैं
- इसलिए निवेशकों को चाहिए कि वे अपने वित्तीय लक्ष्यों के अनुसार योजना बनाएं और उसी पर टिके रहें।
- धैर्य और अनुशासन ही वे दो गुण हैं, जो लंबे समय में निवेशकों को सफलता दिलाते हैं।

वैश्विक संकट का असर

- वर्तमान समय में वैश्विक स्तर पर अनिश्चितता का माहौल है। युद्ध, आर्थिक नीतियों में बदलाव और अन्य अंतरराष्ट्रीय घटनाएं बाजार को प्रभावित करती हैं, लेकिन यह भी सच है कि बाजार इन परिस्थितियों से उबरने की क्षमता रखता है। इतिहास गवाह है कि हर बड़े संकट के बाद बाजार ने वापसी की है और नए उच्च स्तर भी हासिल किए हैं। ऐसे में निवेशकों को यह समझना जरूरी है कि मौजूदा गिरावट स्थायी नहीं है।

संयम रखें, रणनीति पर टिके रहें

- बाजार में उतार-चढ़ाव निवेश का स्वाभाविक हिस्सा है
- घबराना निवेश निकालना अक्सर नुकसानदायक होता है
- लंबी अवधि का नजरिया और अनुशासन जरूरी है
- एसआईपी जैसे विकल्प अस्थिरता में भी अवसर देते हैं
- निवेश एक लंबी यात्रा है, जिसमें धैर्य और समझदारी सबसे बड़े साथी होते हैं। मौजूदा परिस्थितियों में घबराने के बजाय शांत रहकर अपनी रणनीति पर टिके रहना ही सही निर्णय साबित हो सकता है।



रिटायरमेंट के करीब हैं तो कर लें ये जरूरी काम

हर व्यक्ति की खाहिश होती है कि वह रिटायरमेंट के बाद की जिंदगी बिना तनाव और आर्थिक चिंता के सुकून से बिताए। लेकिन यह तभी संभव है, जब समय रहते सही वित्तीय योजना बनाई जाए। अक्सर लोग नौकरी के दौरान तो बचत और निवेश करते हैं, लेकिन रिटायरमेंट के हिलचूल करीब आकर कई जरूरी पहलुओं को नजर अंदाज कर देते हैं। अगर आपकी रिटायरमेंट अब ज्यादा दूर नहीं है, तो यह समय बेहद अहम है। इस दौरान लिए गए सही फैसले आपके आने वाले जीवन को सुरक्षित और संतुलित बना सकते हैं। आइए जानते हैं ऐसे 5 जरूरी वित्तीय काम, जिन्हें रिटायरमेंट से पहले जरूर पूरा कर लेना चाहिए।

1. कुल बचत और आय का सही आकलन करें रिटायरमेंट के करीब पहुंचते ही सबसे पहले अपनी वित्तीय स्थिति का स्पष्ट आकलन करना जरूरी है। इसमें आपकी सेविंग्स, पेंशन, पीएफ, बेल्यूटी और अन्य निवेश शामिल होने चाहिए। इसके साथ ही पिछले कुछ वर्षों के खर्च का विश्लेषण करें और यह समझें कि रिटायरमेंट के बाद आपकी मासिक जरूरतें कितनी होंगी। महंगाई को ध्यान में रखते हुए भविष्य के खर्च का अनुमान लगाना भी बेहद जरूरी है।

2. गैर-जरूरी खर्चों पर लगाएं लगाम रिटायरमेंट के बाद नियमित आय सीमित हो जाती है, इसलिए खर्चों पर नियंत्रण बेहद जरूरी हो जाता है। ऐसे में अपनी वर्तमान जीवनशैली का मूल्यांकन करें और फिजूल खर्चों को कम करने की आदत डालें। इसके अलावा, रिटायरमेंट के बाद नए कर्ज लेने से बचें। क्रेडिट कार्ड का अत्यधिक उपयोग भी भविष्य में आर्थिक दबाव बढ़ा सकता है। बेहतर होगा कि आप अपने सभी पुराने कर्ज समय रहते खत्म कर लें, ताकि रिटायरमेंट के बाद किसी तरह की वित्तीय बधाई न आए।

3. निवेश को विविध बनाएं एक ही जगह निवेश करना हमेशा जोखिम भरा होता है। इसलिए अपनी बचत को अलग-अलग निवेश विकल्पों में बांटना समझदारी भरा कदम है। रिटायरमेंट से पहले आप अपने पोर्टफोलियो की समीक्षा करें और जरूरत के अनुसार बदलाव करें। सुरक्षित विकल्पों जैसे फिक्स्ड डिपॉजिट, पेंशन स्कैम या सीविंग्स सिटिजन सेविंग्स स्कैम में निवेश बढ़ाया जा सकता है, जबकि कुछ हिस्सा ऐसे निवेश में रखें जो महंगाई को मात दे सकें। विविध निवेश से जोखिम कम होता है और रिटर्न संतुलित रहता है।

4. हेल्थ प्लान और मेडिकल फंड तैयार रखें रिटायरमेंट के बाद स्वास्थ्य सबसे बड़ी प्राथमिकता बन जाता है। उम्र बढ़ने के साथ मेडिकल खर्च भी तेजी से बढ़ते हैं, इसलिए एक मजबूत हेल्थ इंश्योरेंस पॉलिसी होना बेहद जरूरी है। यदि आपके पास पहले से हेल्थ इंश्योरेंस है, तो उसकी कवरेज की समीक्षा करें और जरूरत के अनुसार बढ़ाएं। इसके साथ ही एक अलग इमरजेंसी मेडिकल फंड बनाना भी समझदारी है, ताकि अचानक आने वाले खर्चों से आपकी बचत पर ज्यादा असर न पड़े।

5. पैसे निकालने की रणनीति बनाएं रिटायरमेंट के बाद सबसे बड़ी चुनौती होती है। बचत को लंबे समय तक कैसे चलाया जाए। इसके लिए पहले से ही एक स्पष्ट रणनीति बनाना जरूरी है। आपको यह तय करना चाहिए कि हर महीने कितनी राशि निकालनी है, किन निवेशों से पैसे निकालने हैं और किन्हें लंबे समय तक बने रहने देना है। सिस्टेमैटिक विद्रुल प्लान जैसे विकल्प इस मामले में मददगार हो सकते हैं। सही योजना के साथ आप अपने फंड को लंबे समय तक सुरक्षित रख सकते हैं और नियमित आय का प्रवाह बनाए रख सकते हैं।

ख़बर संक्षेप

संस्कृत निबंध प्रतियोगिता

में पाठल रही प्रथम

हिसार। राजकीय महिला महाविद्यालय में संस्कृत विभाग की ओर से संस्कृत निबंध प्रतियोगिता का आयोजन किया गया। प्रतियोगिता के परिणामों में तृतीय वर्ष की छात्रा पारुल ने प्रथम स्थान प्राप्त किया। द्वितीय स्थान तृतीय वर्ष की छात्रा प्रिया ने प्राप्त किया तथा तृतीय स्थान तृतीय वर्ष की छात्रा चेतना ने हासिल किया। इस अवसर पर संस्कृत विभागाध्यक्ष डॉ. अमित कुमार ने सर्वप्रथम छात्राओं को संबोधित करते हुए संस्कृत भाषा के महत्व पर प्रकाश डाला।

जिला स्तरीय हिंदुस्तान स्काउट

एंड गाइड की बैठक संपन्न

हांसी। हिसार चुंगी स्थित राजकीय संस्कृति मॉडल सीनियर सेकेंडरी स्कूल में शनिवार को हिंदुस्तान स्काउट एंड गाइड की राज्य सचिव अमरजीत सिंह पानू की अध्यक्षता में मीटिंग आयोजित की गई। मीटिंग में जिला कोषाध्यक्ष दीपक जांगड़ा ने व आरडीएम स्कूल मिर्चपुर से कर्मवीर सिंह ढांडा ने स्कूलों में हो रही हिंदुस्तान स्काउट एंड गाइड की गतिविधियों पर प्रकाश डाला। मीटिंग में जिला सचिव अमरजीत सिंह पानू, नरेश कुमार राज्य प्रशिक्षक, दीपक जांगड़ा कोषाध्यक्ष, सब संयोजक कर्मवीर सिंह, लक्वी चावला, ज्योति मिल, रेनू आदि मौजूद रहे।

क्षेत्रीय संगीत को अब पहचान का इंतजार नहीं

हिसार। क्षेत्रीय संगीत अब अपनी पहचान के लिए इंतजार नहीं कर रहा है, बल्कि यह आगे बढ़कर लीड कर रहा है। हफ्तों तक वायरल चार्टर्स, प्लेलिस्ट्स, रील्स और श्रोताओं की लूप पर राज करने के बाद, मिता रोर और स्वरा वर्मा के वायरल हिट गीत शीशा (आख्यां में आंख घाली जो बैरण) का बहुप्रतीक्षित आधिकारिक म्यूजिक वीडियो अब रिलीज हो गया है, जिसमें सोराब बेदी और निहारिका तिवारी रंजर आ रहे हैं। मिता रोर द्वारा लिखित और संगीतबद्ध, स्वरा वर्मा की बेहतरीन आवाज, ये ईश्वर द्वारा निर्मित और तेजी संघू द्वारा निर्देशित है।

सातवें राज्य वित्त आयोग के लिए सुझाव आमंत्रित

हांसी। राज्य सरकार द्वारा 27 जून 2025 की अधिसूचना के माध्यम से भारत के संविधान के अनुच्छेद 243-आई एवं 243-वाई, हरियाणा पंचायती राज अधिनियम, 1994 की धारा 213 तथा हरियाणा वित्त आयोग नियम, 1994 के नियम 3 के तहत सातवें राज्य वित्त आयोग का गठन किया गया है। उपायुक्त राहुल नरवाल ने बताया कि आयोग का मुख्य उद्देश्य राज्य में पंचायती राज संस्थाओं तथा शहरी स्थानीय निकायों की वित्तीय स्थिति की व्यापक समीक्षा करना है।

शोरूम से हजारों की मोटर और कंट्रोलर चोरी

नारनौद। शहर के जींद हांसी सड़क मार्ग पर स्कूटी के शोरूम से अज्ञात चोर स्कूटी की मोटर और कंट्रोलर चुराकर मौके से फरार हो गए। पुलिस ने अज्ञात चोरों पर मामला दर्ज करके जांच शुरू कर दी है।आसपास लगे सीसीटीवी कैमरों की फुटेज खंगाली जा रही है। नारनौद निवासी जगविंदर लोहार ने बताया कि जींद रोड़ पर फायर ब्रिगेड के पास उसका देवराज इंटर्राइज के नाम से स्कूटी का शोरूम है। वह हर रोज की तरह रात को अच्छी तरह से शोरूम को बंद करके घर गया था जब सुबह आकर देखा तो पीछे के गोदाम में खड़ी हुई स्कूटी 12 स्कूटी से हजारों रुपये के मोटर और कंट्रोलर गायब मिले।

20 मामलों में सॅलियट हिस्ट्रीशीटर गिरफ्तार

हिसार। सदर पुलिस ने लगभग 20 मामलों में सॅलियट हिस्ट्रीशीटर को गिरफ्तार किया है। आरोपी की पहचान रावलवास कलां निवासी विकास के रूप में हुई है। बालसमंद चौकी ईंचार्ज एएसआई रविन्द्र ने बताया कि पुलिस टीम ने कार्रवाई करते हुए एक हिस्ट्रीशीटर आरोपी विकास को काबू किया है, जो कई संगीन मामलों में सॅलियट रहा है। प्रारंभिक जांच में सामने आया है कि आरोपी हरियाणा में लगभग 12 मुकदमों तथा राजस्थान में करीब 7-8 मुकदमों में सॅलियट है। इन मुकदमों में लूट, डकैती, हत्या का प्रयास, एसआइज एक्ट, आर्म्स एक्ट, मारपीट व गाली-गलौच जैसे संगीन अपराध शामिल हैं।

श्री सुरभि गो महायज्ञ में आहुति डालकर की जनकल्याण की कामना

30 को पूर्णाहुति गो महायज्ञ व भंडारे की तैयारियां शुरू

हरिभूमि न्यूज़ »» हिसार

मातृभूमि सेवा संघ, गोसेवा गतिविधि एवं काबेल के केशव माधव धाम ट्रस्ट के संयुक्त तत्वावधान में सरस्वती कॉलेज प्रांगण में चल रहे 108 कुंडीय दशांश महायज्ञ व श्रीमद गो भागवत कथा में विभिन्न क्षेत्रों से काफी संख्या में श्रद्धालुओं ने हिस्सा लिया। सरस्वती कॉलेज ऑफ एजुकेशन के डायरेक्टर व गौ शक्ति जागरण अनुष्ठान संचालन समिति के व्यवस्था प्रमुख विकास ढल ने बताया कि मातृभूमि सेवा संघ की राष्ट्रीय अध्यक्ष कथा वाचिका विदुषी बेला पारीक के सान्निध्य में 30 मार्च को विधि-विधान से प्रातः 9 बजे पूर्णाहुति गो महायज्ञ किया जाएगा और प्रातः 11 बजे से अटूट भंडारा शुरू हो जाएगा।

सरस्वती कॉलेज प्रांगण में श्री सुरभि गो महायज्ञ, सवा करोड़ श्री सुरभि मंत्र जाप अनुष्ठान और श्रीमद गो भागवत कथा विधि-विधान से नियमपूर्वक चल रहे हैं। श्री सुरभि गो महायज्ञ में पांचवें दिन कैमरी आश्रम के संचालक स्वामी राजदास महाराज, विजय ढल, कमलेश ढल, विकास ढल, सोनिया रानी, दीपक ढल, कमल



हिसार । मिल गेट क्षेत्र में निकाली गई कलश यात्रा में भाग लेती महिलाएं ।

आत्मा को परमात्मा से जोड़ती है भागवत कथा

हिसार। श्रीकृष्ण प्रणामी महिला सत्संग मंडल, मिल गेट के तत्वाधान में अटल चौक, केप्टन आर सी. स्कूल रोड पर शनिवार से शुरु हुई संगीतमयी श्रीमद् भागवत कथा के उपलक्ष्य में कलश यात्रा निकाली गई जिसमें सैकड़ों महिलाओं ने भाग लिया। मंडल के प्रवक्ता संजु जोशी ने बताया कि कलश यात्रा बैड-बाजों व ढोल ढमकों के साथ हनुमान मंदिर, ज़िंदल पार्क मिल गेट से शुरु हुई जो आसपास के क्षेत्रों से होते हुए कथा स्थल पर पहुंची। भागवत वाचरपति श्रीश्री 108 स्वामी राजदास महाराज (कैमरी आश्रम) ने कथा के पहले दिन भागवत कथा का महत्त्व बताते हुए कहा कि श्रीमद्भागवत महापुराण का महत्त्व (महत्त्व) कलियुग में सबसे सर्वोच्च माना गया है। यह भक्ति, ज्ञान और वैराग्य का साक्षात् स्वरूप है, जिसका श्रवण करने से जन्म-जन्मान्तर के पाप नष्ट हो जाते हैं और मोक्ष (वैकुण्ठ धाम) की प्राप्ति होती है।

पीड़ित लड़की की इलाज के दौरान मौत

- डाक्टरों का बोर्ड आज करेगा पोस्टमार्टम, परिजनों ने की न्याय की मांग

हरिभूमि न्यूज़ »» नारनौद

छेड़छाड़ से तंग आकर आत्महत्या का प्रयास करने वाली हांसी जिले के एक गांव की छात्रा की अग्रोहा मेडिकल में इलाज के दौरान मौत हो गई। मृतका के शव का रविवार को अग्रोहा मेडिकल कॉलेज में डाक्टरों का बोर्ड पोस्टमार्टम करेगा। इस मामले में पुलिस ने दो आरोपियों को गिरफ्तार किया है, जो फिलहाल न्यायिक हिरासत में भेजे गए हैं। मामले के अनुसार हांसी जिले के एक गांव की रहने वाली 16 वर्षीय 11वीं कक्षा में पढ़ने वाली नाबालिग छात्रा जब स्कूल में परीक्षा देने के जा रही



हिसार । श्री सुरभि गो महायज्ञ के अवसर पर उपस्थित मुख्य अतिथि विधायक रणधीर पनिहार, विदुषी बेला पारीक व अन्य अतिथिगण ।

गोकथा से होता है गन थुड़

कथा वाचिका विदुषी बेला पारीक ने श्रीमद गो भागवत कथा के दौरान समझाया कि गोकथा मन को पवित्र करने के साथ ही मनुष्य के लिए कल्याणकारी भी है। उन्होंने कहा कि गीता का ज्ञान हरियाणा की धरा पर दिया गया। गीता का यह उपदेश जिसने दिया वह भी गोमाता का दुग्धपान ही करता था। उन्होंने कहा कि प्रभु श्रीकृष्ण ने न केवल गोमाता के साथ समय बिताया बल्कि उसकी महिमा से भी रूबरू करवाया। इस दौरान वनवासी कल्याण, आश्रम की राष्ट्रीय कार्यकारिणी सदस्य रामबाबू सिंगल, पवन ज़िंदल, सेवा भारती लाडवा छात्रावास समिति के अध्यक्ष मकवान लाल, वनवासी कल्याण आश्रम के जिलाध्यक्ष संजीव अरोड़ा व विजय ढल ने भी बीच प्रवर्तित किया।

सर्राफ, रणधीर झाड़ाइया व सुदर्शन सोनी सहित काफी संख्या में श्रद्धालुओं ने हिस्सा लिया। श्रीमद गो भागवत कथा के पांचवें दिन नलवा के विधायक रणधीर

लोहारी राघो में विराट हिंदू सम्मेलन की धूम, रामभक्ति से गुंजा रामलीला ग्राउंड

हरिभूमि न्यूज़ »» नारनौद

भगवान एक है, चाहे वह किसी भी रूप में क्यों न हों। आप भगवान श्रीराम को मानें या भगवान शिव, भगवान विष्णु या किसी को भी। सभी एक ही हैं। हमारे पूजा करने के तरीके अलग हो सकते हैं लेकिन लक्ष्य हमारा क्या है।

लक्ष्य है सर्वशक्तिमान ईश्वर, परमपिता परमात्मा की प्राप्ति। उक्त उद्गार कन्या गुरुकुल राखी गढ़ी के संचालक स्वामी ब्रह्मानंद महाराज ने गांव लोहारी राघो स्थित रामलीला मैदान में श्रीरामा रामलीला क्लब द्वारा आयोजित विराट हिंदू सम्मेलन के अवसर



हिसार । तिरुपति धाम में सवारी शोभा यात्रा में भगवान वेंकटेश की पूजा करते अर्चक व श्रद्धालुगण ।

भगवान वेंकटेश के जयकारों से गुंजा तिरुपति धाम

हिसार। श्री तिरुपति बालाजी धाम में पूरे विधि-विधान से भगवान श्री वेंकटेश की सवारी शोभा यात्रा निकाली गई। प्रातः विधिपूर्वक पूजा-अर्चना की गई और सायंकाल नियमानुसार मंत्रोच्चारण के साथ भगवान वेंकटेश के विवाह को रथ पर स्थापित पालकी में विराजमान किया गया। उनके साथ ही माता लक्ष्मी व माता भुदेवी के विवाह भी सुशोभित किए गए। सवारी शोभा यात्रा शुरू होते ही श्रद्धालुओं का उत्साह देखने लायक रहा। इस दौरान श्रद्धालु जय श्रीमन्नन्गारायण, जय गोविंदा व जय भगवान वेंकटेश के जयघोष करते रहे। भक्तों ने अपने हाथों से रथ को खींचकर अपनी आस्था जताई और धाम की परिक्रमा की। शोभा यात्रा के उपरांत श्रद्धालुओं में गोष्ठी प्रसाद का वितरण किया गया। सवारी शोभा यात्रा में हिस्सा लेने वाले श्रद्धालुओं ने अग्रोहा रोड पर लांदडी टोल प्लाज के पास स्थापित तिरुपति धाम में श्री वेंकटेश भगवान जी, श्री पद्मावती माता जी, श्री गोदांबा माता जी, श्री गरुड जी, श्री लक्ष्मी नृसिंह जी, श्री सुब्रह्मं जी, श्री रामानुज स्वामी जी, श्री शठकोप स्वामी जी, श्री वरकर मुनि जी एवं श्री हनुमान जी के मंदिरों के भी दर्शन किए।

धूमधाम से मनाया शनिदेव मंदिर बड़वाली ढाणी का वार्षिक महोत्सव



हिसार । हवन में आहुति डालते मंदिर के पदाधिकारी व मौहत्ला वासी ।

- सेवादारां ने हवन, तेलाभिषेक, कंजक पूजन करके भंडारा किया

हरिभूमि न्यूज़ »» हिसार

पुरानी सब्जी मंडी चौक के निकट स्थित ढाणी बड़वाली के शनिदेव मंदिर का 17वां वार्षिक महोत्सव आज धूमधाम से मनाया गया। महोत्सव के उपलक्ष्य में प्रातः हवन, तेलाभिषेक व कंजक पूजन किया गया। हवन में मंदिर समिति के पदाधिकारियों, सदस्यों व मौहल्ला वासियों ने आहुतियां डालीं।

मंदिर की श्रीशनिदेव सेवा समिति के प्रधान महाबीर सैनी व महासचिव रामबीर सैनी ने बताया कि मंदिर के पुजारी पं. हनुमान भार्गव भादरा वाले व पं. मनोज शास्त्री ने मंत्रोच्चारण किये। शनिदेव का तेलाभिषेक किया गया। भगवान शनिदेव, हनुमानजी, महाकाली व नवग्रहों की विधि-विधान से आरती की गई तथा हनुमान चालीसा का पाठ किया गया। पूजन के बाद भंडारा चलाया गया जिसमें हजारों लोगों ने प्रसाद ग्रहण किया।

न्यूज़ डायरी

रामनवमी को सफल बनाने के लिए जताया आभार
हिसार। श्री रामलीला कमेटी कटला के 129वें श्री रामनवमी महोत्सव, श्रीराम कथा व श्री रामनवमी शोभा यात्रा को सफल बनाने के लिए श्री रामलीला कमेटी कटला के प्रधान विनोद गुप्ता, समस्त पदाधिकारियों व कार्यकारिणी सदस्यों ने सभी अतिथियों, प्रशासन, देवी भक्त व सभी शहरवासियों का आभार व्यक्त किया है। विनोद गुप्ता ने कहा कि जो दिवसीय महोत्सव के दौरान विभिन्न क्षेत्रों से हजारों श्रद्धालुओं ने बढ़-चढ़कर हिस्सा लिया और इस पुनीत कार्य में यथासंभव सहयोग किया। उन्होंने कहा कि भव्य रामनवमी शोभा यात्रा में भी हजारों श्रद्धालुओं ने हिस्सा लेकर अपनी आस्था का परिचय दिया।

सृष्टि स्कूल का वार्षिक परीक्षा परिणाम रहा शत-प्रतिशत नारनौद।
सृष्टि इंटरनेशनल स्पोर्ट्स स्कूल मोटे में शनिवार को सत्र 2025–26 का वार्षिक परीक्षा परिणाम घोषित किया गया। विद्यालय का परिणाम इस वर्ष भी शत-प्रतिशत रहा। विद्यार्थियों ने अपनी मेहनत, लगन एवं अनुशासन के बल पर उत्कृष्ट प्रदर्शन करते हुए विद्यालय का गौरव बढ़ाया। विभिन्न कक्षाओं के विद्यार्थियों ने प्रथम, द्वितीय एवं तृतीय स्थान प्राप्त कर शानदार उपलब्धि हासिल की। इस अवसर पर सभी मेधावी विद्यार्थियों को प्रमाण-पत्र देकर सम्मानित किया गया। अभिभावकों ने भी विद्यालय के प्रयासों की सराहना करते हुए अपने बच्चों की उपलब्धियों पर गर्व व्यक्त किया।

शिवालिक स्कूल में मिलन समारोह 5 अप्रैल के
हिसार। बड़वाली ढाणी स्थित शिवालिक सॅनियर सेकेंडरी स्कूल के पूर्व छात्रों का मिलन समारोह 5 अप्रैल को स्कूल प्रांगण में आयोजित किया जाएगा। स्कूल के डायरेक्टर दलबीर पंचाल ने बताया कि समारोह में पिछले कई वर्षों में स्कूल से शिक्षा ग्रहण करके उच्च पदों पर आसीन पूर्व छात्रों को सम्मानित किया जाएगा। गीता देवी व डॉ. प्रतिनि ने बताया कि समारोह को लेकर पूर्व छात्रों से संपर्क किया जा रहा है। कार्यक्रम की तैयारियां ज़ोरों पर चल रही हैं। आने वाले सभी पूर्व छात्र-छात्राओं का जोरदार स्वागत किया जाएगा।

दलजीत बने एचएसईबी वर्कर्स यूनियन के राज्य उप-प्रधान
हिसार। हरियाणा कर्मचारी महासंघ से संबंधित एचएसईबी वर्कर्स यूनियन की थर्मल प्लांट खेदड़ यूनिट के सकल सचिव दलजीत पंढाल को केन्द्रीय परिषद में राज्य उप-प्रधान नियुक्त किया गया है। उनकी नियुक्ति से खेदड़ थर्मल प्लांट के कर्मचारियों में उत्साह का माहौल है। नवनि्युक्त राज्य उप-प्रधान दलजीत पंढाल ने अपनी नियुक्ति को लेकर यूनियन के राज्य प्रधान इक्बाल चंदाना, राज्य महासचिव यशपाल देशवाल सहित संकटन के सभी वरिष्ठ पदाधिकारियों एवं केन्द्रीय कार्यकारिणी का आभार व्यक्त किया। उन्होंने विश्वास दिलाया कि वे संकटन के प्रति पूरी निष्ठा और ईमानदारी से अपने दायित्वों का निर्वहन करेंगे।

हनुमान मंदिर से 2 अप्रैल को निकलेगी शोभा यात्रा
हिसार। सनातन धर्म हनुमान मंदिर, नानोरी गेट का 70वां वार्षिक हनुमान जयंती महोत्सव दो अप्रैल को धूमधाम से मनाया जाएगा। ट्रस्ट के प्रधान केशव चौधरी एडवोकेट, सचिव मधुसूदन गुप्ता व महोत्सव संयोजक प्रमोद मिश्रल सौप ने संयुक्त बयान में कहा कि इस दिवस साथ 5 बजे मंदिर प्रांगण से हनुमानजी की भव्य शोभा यात्रा निकाली जाएगी जो नगर के प्रमुख बाजारों से होते हुए वापिस मंदिर में पहुंचेगी। शोभा यात्रा में अनेक झालकियों के साथ-साथ हनुमानजी की रंग-बिरंगे फूलों से सजाई झांकी आकर्षण का केंद्र होगी। शोभा यात्रा के समापन पर रात्रि 7:30 बजे मंदिर प्रांगण में भंडारा चलाया जाएगा।

गोएंका सेवा सदन में संत प्रवचन कल से
हिसार। सोहन महामंडल शाखा हिस्सार समिति की एक बैठक समिति के प्रधान इंद्र चंद राठी की अध्यक्षता में स्थानीय देवी भवन स्कूल के प्रांगण में आयोजित की गई। बैठक में समिति के राकेश गर्ग ने बताया कि 30 मार्च से 5 अप्रैल तक देवी भवन स्थित गोएंका सेवा सदन में संत प्रवचन कार्यक्रम का आयोजन किया जाएगा। यह आयोजन परम पूज्य अनन्त श्री विभूषित महामंडलेश्वर स्वामी विवेकानंद महाराज (वृंदावन) की प्रेरणा एवं उनके कुपापात्र सोहन पीठाधीश्वर सत्यानंद महाराज जी की अध्यक्षता में संपन्न होगा।

ध्यान की खिलावट विषय पर आधारित ध्यान सत्र आज
हिसार। ओशो ध्यान उपवन में 29 मार्च को ध्यान की खिलावट विषय पर आधारित ध्यान सत्र का आयोजन किया जाएगा। प्रातः 9 बजे से दोपहर 12 बजे तक चलने वाले इस ध्यान सत्र में न केवल ध्यान का महत्व समझाया जाएगा बल्कि ध्यान की विभिन्न सरल विधियों का अभ्यास भी करवाया जाएगा। ध्यान सत्र के आयोजक स्वामी संजय व मां सांवी ने बताया कि 29 मार्च के ध्यान सत्र में साधक ध्यान की खिलावट से रूबरू होकर आनंदमय मार्ग की तरफ अग्रसर होंगे। उन्होंने बताया कि इस अवसर पर साधकों के साथ 10 से 12 अप्रैल तक आयोजित होने वाले तीन दिवसीय मॉडेशन कैप के बारे में भी विस्तृत जानकारी साझा की जाएगी।

मॉडल नेकिंग में कक्षा 12वीं की सरोज अग्रवाल
हिसार। राजकीय वरिष्ठ माध्यमिक विद्यालय मंगाली में समग्र शिक्षा विभाग द्वारा निर्देशित मॉनिटरिंग और मॉटरिंग ऑफ स्कूल बाय हायर एजुकेशन इंस्टीट्यूट कार्यक्रम करवाया गया। कार्यक्रम में बतौर मॉटर राजकीय महिला महाविद्यालय के प्रोफेसर डॉ. सतेंद्र यादव ने विद्यार्थियों को विज्ञान और गणित के प्रति जागरूक किया।

हिसार

ब्लॉक प्रधान योगेंद्र मास्टर तथा रिटायर्ड कर्मचारी संघ के ब्लॉक सचिव रोहतास शर्मा ने भी विशेष रूप से भाग लिया।

सरकार ले रही कर्मचारी विरोधी फैसले

मीटिंग को संबोधित करते हुए यूनिट प्रधान सुरेंद्र हुड्डा ने कहा कि भाजपा की केंद्र व राज्य सरकारें आए दिन कर्मचारी विरोधी फैसले ले रही है, इससे कर्मचारियों ने रोष बढ़ता जा रहा है। सरकारें बिजली कर्मचारियों की मांगों को गंभीरता से नहीं ले रही है। राज्य कार्यकारिणी ने फैसला लिया है कि बिजली निगम में कौशल रोजगार निगम के तहत लगे सभी कच्चे कर्मचारियों को पक्का करवाने के लिए फॉर्म साइन करवा कर अधीक्षक अभियंता के माध्यम से बिजली मंत्री को भेजना तथा आने वाली 20 मई को बिजली मंत्री अनिल विज का अंबाला आवास पर घेराव किया जाएगा। इसके लिए सभी एकजुट होकर प्रचार शुरू कर दें ताकि वहां पर बड़ी संख्या में कर्मचारी पहुंच सके। इस अवसर पर विकास गौतम, राजेश पेटवाड़, हरिओम, मनीष कुमार, लव कुश, सदीप बडाला, राजेंद्र जांगड़ा, सुरेश कुमार आदि मौजूद थे।

खबर संक्षेप

अजय भारद्वाज बने हिसार टेक्स बार एसो. के प्रधान

हिसार। हिसार टेक्स बार एसोसिएशन के वर्ष 2026-27 के लिए नई कार्यकारिणी को लेकर शनिवार को सेक्टर-14 आयकर कार्यालय परिसर में मतदान हुआ। चुनाव अधिकारी सीए रामबाबू अग्रवाल ने बताया कि प्रधान, उप-प्रधान, सचिव, संयुक्त सचिव, कोषाध्यक्ष एवं कार्यकारिणी सदस्य के लिए कुल 21 उम्मीदवारों ने नामांकन दाखिल किए थे। इन पदों के लिए 255 मतदाताओं ने वोट डाले। एडवोकेट अजय कुमार भारद्वाज को प्रधान, एडवोकेट भारत विक्रान्त को उपप्रधान (इनकम टैक्स), एडवोकेट जगदीश को उपप्रधान (जीएसटी), सीए मुकुल मित्तल को सचिव, पुनीत मित्तल को संयुक्त सचिव तथा सीए मिनल चावला को कोषाध्यक्ष चुना गया।

बेसहारा पशु पकड़े, सभी गो अभ्यारण्य भेजे

हिसार। शहर में बेसहारा पशुओं की समस्या से निपटने के लिए नगर निगम द्वारा अभियान लगातार चलाया जा रहा है। इसी कड़ी में शनिवार को निगम की टीम ने विभिन्न क्षेत्रों में कार्रवाई करते हुए 28 बेसहारा पशुओं को पकड़ा और उन्हें सुरक्षित रूप से गो अभ्यारण्य भेज दिया। अभियान को निगरानी सहायक नोडल अधिकारी सुरेंद्र वर्मा द्वारा की जा रही है, जिनकी देखरेख में निगम की टीम कार्य कर रही है।

डीजल इंजन व स्प्रे टंकी चोरी मामले में एक काबू

बरवाला। पुलिस ने बधावड़ के खेतों से डीजल इंजन व स्प्रे टंकी चोरी मामले में एक आरोपी को काबू किया है। आरोपी की पहचान गांव के ही साहू पाना निवासी संदीप के रूप में हुई है। जांच अधिकारी ने बताया कि इस संबंध में गांव के राजपाल ने शिकायत दी थी। शिकायत के अनुसार वह खेतीबाड़ी का कार्य करता है तथा उसके खेत ढाणी खान बहादुर रोड पर है। गत 16-17 मार्च 2026 की रात को उसके खेत से कुएँ पर लगा डीजल इंजन व एक स्प्रे की टंकी किसी ने चोरी कर ली।

कैबिनेट मंत्री गंगवा ने कार्यकर्ताओं में भरी ऊर्जा

हिसार। विधानसभा क्षेत्र के मील गेट मंडल में शनिवार को पंडित दीनदयाल उपाध्याय प्रशिक्षण महाभियान के अंतर्गत एक कार्यक्रम का आयोजन किया गया। कार्यक्रम में लोक निर्माण एवं जन स्वास्थ्य अभियंत्रिकी मंत्री रणबीर गंगवा मुख्य वक्ता के रूप में पहुंचे और कार्यकर्ताओं को संबोधित करते हुए संगठनात्मक मजबूती, जनसेवा और राष्ट्र निर्माण में उनकी भूमिका पर विस्तार से प्रकाश डाला।

एसडी स्कूल में साइटेशन सेरेमनी का आयोजन

हांसी। एसडी मॉडर्न पब्लिक स्कूल में शनिवार को साइंटेशन सेरेमनी का आयोजन किया गया। इसके अंतर्गत स्कूल प्राचार्य श्रतु सिंह व प्राइमरी हैड शिवानी श्रीवास्तव ने यूकेजी कक्षा के बच्चों को डिग्री के रूप में उनका परीक्षा परिणाम प्रदान किया गया। इस अवसर पर नन्हें मुने बच्चों द्वारा मनमोहक सांस्कृतिक कार्यक्रम की प्रस्तुति किए। वहीं यूकेजी के बच्चों ने हर्षोल्लास से अपने रिजल्ट को डिग्री के रूप में प्राप्त कर नए रंगों का अनुभव करते हुए अपनी अलग ली कक्षा में कदम रखा।

ग्राहक पंचायत ने डीईओ को ज्ञापन सौंपा

हरिभूमि न्यूज ►►हिसार नवीन शैक्षणिक सत्र के प्रारंभ होते ही जिले के विभिन्न विद्यालयों द्वारा अभिभावकों पर बढ़ते आर्थिक बोझ एवं विद्यार्थियों पर बढ़ते शैक्षणिक दबाव को लेकर अखिल भारतीय ग्राहक पंचायत ने गंभीर चिंता व्यक्त की है। इसी संदर्भ में संगठन के पदाधिकारियों ने शनिवार को जिला शिक्षा अधिकारी को एक ज्ञापन सौंपकर आवश्यक कार्रवाई की मांग की। संगठन के प्रतिनिधियों ने बताया कि जिले के कई सीबीएसई, आईसीएसई एवं एचबीएसई से संबंधित विद्यालयों द्वारा एनसीईआरटी के स्थान पर निजी प्रकाशकों की महंगी पुस्तकें अनिवार्य की जा रही है। इसके अलावा विद्यार्थियों को यूनिफॉर्म,

लुवास में अंतर महाविद्यालय एथलेटिक्स मीट का आयोजन

हरिभूमि न्यूज ►►हिसार लाला लाजपत राय पशु चिकित्सा एवं पशु विज्ञान विश्वविद्यालय (लुवास), के नए परिसर में आयोजित हरियाणा राज्य अंतर महाविद्यालय एथलेटिक्स मीट का आयोजन किया गया। प्रतियोगिता में पशु चिकित्सा महाविद्यालय, लुवास ने ओवरऑल चैंपियन का खिताब जीता, जबकि पैरा वेटेरनरी सिंह व महिला विज्ञान बनी सर्वश्रेष्ठ एथलीट लुवास उप विजेता रहा।

व्यक्तिगत वर्ग में अरमानजीत सिंह (आरपीएस महाविद्यालय, महेंद्रगढ़) को पुरुष वर्ग में तथा तनिषा (डेयरी विज्ञान एवं प्रौद्योगिकी महाविद्यालय, लुवास) को महिला वर्ग में सर्वश्रेष्ठ एथलीट घोषित किया गया। यह प्रतियोगिता विश्वविद्यालय के नए परिसर में आयोजित पहली प्रमुख खेल गतिविधि रही। इस अवसर पर खेल मंत्री गौरव गौतम मुख्य अतिथि के रूप में उपस्थित रहे। कार्यक्रम की अध्यक्षता विश्वविद्यालय के कुलपति प्रो. (डॉ.) विनोद कुमार वर्मा ने की। इस अवसर पर विधायक रणधीर पनिहार, हरियाणा कृषि विश्वविद्यालय के कुलपति डॉ.



हिसार। खेल में हिस्सा लेते विद्यार्थी व विजेताओं को सम्मानित करते मंत्री गौरव गौतम तथा अन्य अतिथि रहे।

बीआर काम्बोज, भाजपा जिला अध्यक्ष आशा खेदड़ सहित अनेक गणमान्य अतिथि उपस्थित रहे। मुख्य अतिथि गौरव गौतम ने कहा कि खेल केवल शारीरिक सुदृढ़ता का माध्यम नहीं, बल्कि व्यक्तित्व निर्माण, नेतृत्व क्षमता, अनुशासन और टीम भावना के विकास का महत्वपूर्ण आधार है। उन्होंने कहा कि वर्तमान प्रतिस्पर्धात्मक युग में युवाओं के सर्वांगीण विकास के लिए खेलों में सक्रिय भागीदारी अत्यंत आवश्यक है। मुख्य अतिथि एवं अन्य गणमान्य अतिथियों ने विजेताओं को पुरस्कार प्रदान कर सम्मानित किया गया।

शिक्षा में निवेश भविष्य को करता है उज्जवल : सिंधु

- न्यायाधीश महावीर सिंधु का पैतृक गांव मसूदपुर में प्रामीणों ने किया स्वागत
- न्यायाधीश जिस स्कूल में पढ़े उसकी सीढ़ियों पर हुए नतमस्तक

हरिभूमि न्यूज ►►हांसी

बच्चों की शिक्षा में किया गया निवेश राष्ट्र के भविष्य को उज्जवल बनाता है, इसलिए अभिभावक बच्चों को खूब पढ़ाएँ और आगे बढ़ाएँ। यह बातें न्यायाधीश महावीर सिंह सिंधु ने यह बातें अपने पैतृक गांव के शहीद सिपाही मंसाराम पीपम श्री राजकीय वरिष्ठ माध्यमिक विद्यालय के प्रांगण में आयोजित कार्यक्रम में उपस्थित नागरिकों को संबोधित करते हुए व्यक्त किए। बता दें कि न्यायाधीश महावीर सिंह सिंधु ने



हांसी। विद्यार्थियों को सम्मानित करते न्यायाधीश महावीर सिंह सिंधु व अन्य

इसी सरकारी स्कूल में प्राथमिक शिक्षा ग्रहण की थी। उन्होंने विद्यालय की सीढ़ियां पर नतमस्तक होते हुए कहा कि मेरे लिए स्कूल से बढ़कर कोई चीज नहीं है। यह कहते हुए न्यायाधीश महावीर सिंह सिंधु भावुक नजर आए। उन्होंने कहा कि स्वास्थ्य ठीक होने पर सबसे पहले आज गांव में पहुंचा हूं। उन्होंने

ग्रामीणों तथा विद्यार्थियों से कहा कि स्कूल को मंदिर समझे और जीवन में तरक्की के लिए खूब मेहनत करें। उन्होंने विश्वास दिलाते हुए कहा कि जो बच्चे लक्ष्य हासिल करने के लिए सच्ची लगन से कड़ी मेहनत करेंगे निश्चित रूप से वे सफलता के शिखर तक पहुंचेंगे। कार्यक्रम में गांव के बुजुर्गों ने न्यायाधीश महावीर

सिंह सिंधु को पगड़ी पहनकर सम्मानित किया। इससे पूर्व गांव में कई जगहों पर न्यायाधीश पर पुष्प वर्षा कर उनका सम्मान किया गया। इस दौरान न्यायाधीश महावीर सिंह सिंधु ने प्रतिभावान विद्यार्थियों को 1100-1100 रुपये की राशि देकर सम्मानित किया। कार्यक्रम में विद्यालय के विद्यार्थियों ने सांस्कृतिक प्रस्तुत किए।

ये रहे मौजूद

इस अवसर पर जेएमआईसी खुशकरण जोत सिंह, एसडीएम विकास यादव, गांव की सरपंच मेनका देवी, सरपंच प्रतिनिधि कृष्ण कुमार, नायब तहसीलदार सुरेश कुमार, डीएसपी रविंद्र सिंह, खंड शिक्षा अधिकारी सुनील कुमार, आदि मौजूद रहे।

ट्रांसपोर्ट पर गाड़ी खाली कराने आए चालक ने कीटनाशक पिया

हरिभूमि न्यूज ►►हिसार

प्रेम प्रसंग के चलते शनिवार को एक युवक ने कीटनाशक का सेवन कर लिया। इस पर युवक को तुरंत नागरिक अस्पताल उपचार के लिए ले जाा गया। युवक सतीश की गंभीर हालत को देखते उसके परिचितों निजी अस्पताल में ले गए, जहां उसका उपचार जारी है। सूचना मिलने पर पुलिस ने मामले की छानबीन शुरू कर दी है।

जानकारी के अनुसार सतीश मूल रूप से उत्तर प्रदेश के अलीगढ़ का रहने वाला है और वर्तमान में वह सेक्टर 15 में रहता है। सतीश ट्रांसपोर्टर के पास गाड़ी में माल

प्रेम-प्रसंग का बताया मामला, हालत गंभीर, सूचना मिलने पर पुलिस ने छानबीन शुरू की

सप्लाई का काम करता है। सतीश व उसके परिचित शनिवार को जयपुर से गाड़ी में सामान लोड करके ऑटो मार्केट में आए थे। लोड सामान यहां की एक ट्रांसपोर्ट कंपनी में उतारना था। सतीश के परिचितों के अनुसार गाड़ी लगाकर सतीश बस स्टैंड के पास गया और वहां पर एक दुकान से कीटनाशक खरीदकर दोबारा ऑटो मार्केट आ गया। वहां आकर

यह रहे परिणाम

ट्रैक एवं फील्ड स्पर्धाओं के परिणामों में 100 मीटर महिला वर्ग में तनिषा (डेयरी विज्ञान एवं प्रौद्योगिकी महाविद्यालय) प्रथम, ऋचा (पशु चिकित्सा महाविद्यालय) द्वितीय एवं नियति (आरपीएस महाविद्यालय) तृतीय रही, जबकि पुरुष वर्ग में अरमानजीत (आरपीएस महाविद्यालय) प्रथम, पंकज (एसबीडीएस महाविद्यालय) द्वितीय एवं तरुण (पशु चिकित्सा महाविद्यालय) तृतीय रहे। 200 मीटर महिला वर्ग में अनुराग (पशु चिकित्सा महाविद्यालय) प्रथम, वैदिका (पैरा वेटेरनरी विज्ञान संस्थान) द्वितीय एवं विनोता (पशु चिकित्सा महाविद्यालय) तृतीय रही तथा पुरुष वर्ग में अरमानजीत (आरपीएस महाविद्यालय) प्रथम, मानु (पैरा वेटेरनरी विज्ञान संस्थान) द्वितीय एवं तरुण (पशु चिकित्सा महाविद्यालय) तृतीय स्थान पर रहे। 400 मीटर महिला वर्ग में ऋषा प्रथम, स्नेहा (पशु चिकित्सा महाविद्यालय) द्वितीय एवं दिवंकल (जेआईवीएस महाविद्यालय) तृतीय रही, जबकि पुरुष वर्ग में सतिंदर (पैरा वेटेरनरी विज्ञान संस्थान) प्रथम, आशिक (एफएस महाविद्यालय) द्वितीय एवं संजीत (पशु चिकित्सा महाविद्यालय) तृतीय रहे। 800 मीटर महिला वर्ग में सविता प्रथम, स्नेहा (पशु चिकित्सा महाविद्यालय) द्वितीय एवं सोमन (पैरा वेटेरनरी विज्ञान संस्थान) तृतीय रही।

आनंद स्कूल फॉर एक्सीलेंस में की पैरेंट्स टीचर मीटिंग



हांसी। पीटीएम में अभिभावकों को राष्ट्रीय शिक्षा नीति 2020 उन्मुखीकरण कार्यक्रम के बारे में जानकारी देते स्कूल अध्यापक।

हांसी। आनंद स्कूल फॉर एक्सीलेंस, मिलकपुर में शनिवार को राष्ट्रीय शिक्षा नीति 2020 उन्मुखीकरण कार्यक्रम एवं पैरेंट्स टीचर मीटिंग का आयोजन किया गया। मीटिंग में नर्सरी से नौवीं तथा ग्यारहवीं कक्षा के विद्यार्थियों के अभिभावकों के लिए आयोजित की गई, जिसमें नई शिक्षा नीति 2020 , नेशनल करिकुलम फ्रेमवर्क नेशनल केंड्रि फ्रेमवर्क, फाउंडेशनल लिटरेसी एंड न्यूमेरेसी, कंपीटेंसी बेस्ड एजुकेशन तथा होलिस्टिक प्रोग्रेस कार्ड आदि विषयों पर विस्तार से चर्चा की गई। पीटीएम में अभिभावकों को बताया गया कि नई शिक्षा नीति के अंतर्गत बच्चों की शिक्षा को अधिक व्यावहारिक, कौशल आधारित और विद्यार्थी केंद्रित बनाया जा रहा है। साथ ही, फाउंडेशनल लिटरेसी और न्यूमेरेसी के माध्यम से प्रारंभिक कक्षाओं में भाषा और गणित की मजबूत नींव तैयार करने पर विशेष बल दिया गया। स्कूल चेयरमैन आनंद यादव के बताया कि एनईपी 2020 विद्यार्थियों के सर्वांगीण विकास की दिशा में एक क्रांतिकारी कदम है। इस अवसर पर निदेशक सहिल यादव, प्रिंसिपल नितीश मिश्र, वाइस प्रिंसिपल नीता यादव एवं सृष्टि यादव सहित स्कूल स्टाफ सदस्य उपस्थित रहे।

किसान नेताओं की गिरफ्तारी के नोटिस वापस ले सरकार : संपत

हिसार। इन्हेलो के राष्ट्रीय सरक्षक एवं पूर्व मंत्री प्रो. संपत सिंह ने मांग की है कि हरियाणा सरकार किसान आंदोलन (2020-21) के दौरान किसानों पर दर्ज मुकदमों में किसानों के विरुद्ध जारी गैर-जमानती गिरफ्तारी वारंट और जमानती गिरफ्तारी वारंट को तुरंत वापिस लें। किसान आंदोलन के समाप्त होने के समय भारत सरकार और संयुक्त किसान मोर्चा के बीच हुए लिखित समझौते में यह स्पष्ट तथ्य हुआ था कि किसानों के विरुद्ध व तीनों काले कानूनों को व आंदोलन के दौरान किसानों पर दर्ज मुकदमों को तुरंत प्रभाव से वापिस लिया जाएगा। किसान आंदोलन के दौरान दर्ज मुकदमों में किसान नेताओं को गिरफ्तार करने के लिए जारी नोटिसों में सरकार द्वारा विश्वासघात करना और किसान विरोधी मानसिकता नजर आती है। हिसार की अदालत ने हाल ही में किसान नेता व जिला पार्षद प्रतिनिधि संदीप धीरणवास के खिलाफ एक गैर जमानती गिरफ्तारी वारंट व किसान नेता अनिल गौरछी समेत एक दर्जन किसानों के जमानती गिरफ्तारी वारंट जारी किए हैं।

हैप्पी पब्लिक स्कूल में वार्षिक परीक्षा परिणाम व पुरस्कार वितरण समारोह



हांसी। कक्षा में उत्कृष्ट प्रदर्शन करने वाले विद्यार्थियों को सम्मानित करते स्कूल प्राचार्य सुरेंद्र बेरवाल व अन्य।

वर्ष विद्यालय का परीक्षा परिणाम अत्यंत उत्कृष्ट रहा और सभी कक्षाओं के छात्रों ने शानदार प्रदर्शन किया। कार्यक्रम के दौरान कक्षा-वार प्रथम, द्वितीय एवं तृतीय स्थान प्राप्त करने वाले विद्यार्थियों को पुरस्कार एवं प्रमाण पत्र देकर सम्मानित किया गया। इसके साथ ही खेल, सांस्कृतिक गतिविधियों एवं अनुशासन में उत्कृष्ट प्रदर्शन करने वाले छात्रों को भी पुरस्कार देकर सम्मानित किया गया।

विज्ञान प्रदर्शनी आयोजित



हिसार। राजगढ़ रोड स्थित मिलेनियम पब्लिक स्कूल प्रांगण में वार्षिक परिणाम के दौरान विज्ञान प्रदर्शनी का आयोजन किया गया। इस दौरान बच्चों ने विज्ञान विषय में अलग-अलग मॉडल बनाकर अभिभावकों को उन विषयों की संपूर्ण रूप से जानकारी दी। इसके अतिरिक्त प्रदर्शनी में अन्य विषय जैसे सामाजिक विज्ञान, गणित और हिंदी को भी प्रदर्शित किया गया। अभिभावकों द्वारा पूछे गए प्रश्नों के उत्तर बच्चों ने बहुत ही कुशलतापूर्वक दिए। प्रदर्शनी में शिक्षिकाओं द्वारा निर्मित हस्तकला के नमूने भी पेश किए गए जिसके अंतर्गत पेपर मेसी, लिपिन आर्ट, क्रोशिया व पेपर क्विलिंग द्वारा निर्मित ज्वेलरी ने अभिभावकों का मन मोह लिया। प्राचार्य रूबिका खेरा ने बच्चों की समझना कर उनका उत्साह बढ़ाया गया वह उनकी उपलब्धियां पर अभिभावकों में अध्यापकों को बधाई दी।

किसी भी तरह की अफवाहों पर ध्यान न दें आमजन : महेंद्र पाल

एलपीजी व पेट्रोल-डीजल की कोई कमी नहीं : डीसी

हरिभूमि न्यूज ►►हिसार

उपायुक्त महेंद्र पाल ने कहा है कि जिले में एलपीजी, पेट्रोल व डीजल सहित अन्य पेट्रोलियम पदार्थों की किसी प्रकार की कोई कमी नहीं है।

- हिसार जिले को आवश्यकता अनुसार मिल रही सप्लाई

अ पी ल करते हुए उन्होंने कहा कि वे किसी भी तरह की अफवाहों पर ध्यान न दें, क्योंकि जिले को आवश्यकता अनुसार सप्लाई मिल रही है।

उपायुक्त ने बताया कि जमाखोरी और अनियमितताओं पर रोक लगाने के लिए जिला प्रशासन पूरी तरह सतर्क है। इसके लिए

विशेष टीमों का गठन किया गया है, जो लगातार छापेमारी कर रही हैं और स्थिति पर नजर बनाए हुए हैं। किसी भी प्रकार की कालाबाजारी या जमाखोरी पाए जाने पर सख्त कार्रवाई की जाएगी। उन्होंने नागरिकों से अपील कि है वे गैस व अन्य पेट्रोलियम पदार्थों का उपयोग विवेकपूर्ण तरीके से करें, ताकि सभी उपभोक्ताओं तक सुचारु रूप से आपूर्ति बनी रहे। साथ ही उपायुक्त ने कहा कि जिन क्षेत्रों में पीएनजी (पाइप नेचुरल गैस) की सुविधा उपलब्ध है, वहां के उपभोक्ता जल्द से जल्द इसका कनेक्शन लें। इससे न केवल सुविधा बढ़ेगी बल्कि गैस की आपूर्ति भी अधिक व्यवस्थित ढंग से सुनिश्चित की जा सकेगी।

एक्साइज ड्यूटी में कटौती जनहित में बड़ा कदम : आशा

हिसार। माजपा जिला अध्यक्ष डॉ. आशा खेदड़ ने केन्द्र सरकार द्वारा फ्यूल एक्साइज ड्यूटी कम किए जाने की सराहना करते हुए इसे सरकार का जनता के हित में बड़ा कदम बताया है। उन्होंने कहा कि तेल संकट के समय में केन्द्र ने पेट्रोल व डीजल पर एक्साइज ड्यूटी में बड़ी कटौती की है, जिससे जनता को उसी दर पर तेल मिलता रहेगा। डॉ. आशा खेदड़ ने कहा कि केन्द्र सरकार ने बड़ा फैसला लेते हुए पेट्रोल व एक्साइज ड्यूटी 13 रुपये से घटाकर तीन रुपये व डीजल पर एक्साइज ड्यूटी 10 रुपये घटाकर शून्य कर दिया है। केन्द्र के इस फैसले से तेल की कीमतों को नियंत्रित रखने में मदद मिलेगी और जनता को संकट के इस समय में तेल कीमतों में बढ़ोतरी का सामना नहीं करना पड़ेगा। उन्होंने कहा कि प्रधानमंत्री नरेन्द्र मोदी लगातार जनहित में व जनता के हितों को ध्यान में रखकर काम कर रही है। वहीं कारण है कि सरकार ने जनता पर पड़ने वाला भार खुद वहन करके जनता के हर वर्ग को बड़ी राहत दी है।



डॉ. आशा खेदड़, जिलाध्यक्ष।

जीवन की दिशा बदल देगा जापानी दर्शन मिलेगी अच्छी सेहत-खुशी और सुकून



कवर स्टोरी
शिखर चंद जैन

आज की भागदौड़ भरी जिंदगी में हर कोई सफलता के साथ-साथ सुकून और शांति की चाहत भी रखता है। लेकिन समृद्धि और सामाजिक प्रतिष्ठा के पीछे भागते हुए हम अकसर उस सबसे कीमती चीज को खो देते हैं, जिसे 'सुकून' कहते हैं। गलत खान-पान, बढ़ती मानसिक-शारीरिक बीमारियां, तनाव, अकेलापन और हर वक्त मन में कुछ अधूरा-सा महसूस होना, आधुनिक समय में लगभग हर व्यक्ति की समस्या बन चुकी है। ऐसे में सदियों पुराने जापानी जीवन दर्शन से हम बहुत कुछ सीख सकते हैं।

हारा हाची बु सेहत-दीर्घायु का आहार मंत्र

जापानी स्वास्थ्य दर्शन का एक गोल्डन रूल है 'हारा हाची बु'। इसका सरल अर्थ है, 'केवल तब तक खाएं, जब तक आपका पेट 80 प्रतिशत न भर जाए।' यह सिद्धांत हमें 'ओवर ईटिंग' से बचाता है। वैज्ञानिक रूप से, मस्तिष्क को पेट भरने का संकेत मिलने में लगभग 20 मिनट लगते हैं। जब हम 80 प्रतिशत पर रुक जाते हैं, तो हम वास्तव में अपनी भूख के अनुसार सटीक मात्रा में खाते हैं। यह आदत हमें मोटापे, हृदय रोग और मधुमेह को दूर रखती है। जापान के प्रांत ओकिनावा के लोगों की लंबी उम्र का एक बड़ा कारण इस जीवन दर्शन को माना जाता है।

शोकूनिन अपने काम में रुचि लेना

जो लोग अपने पेशे या व्यवसाय को बोझ समझते हैं और अपनी

शांति पसंद करने वाले खुशहाल-समृद्ध देश जापान के लोगों का जीवन दर्शन ही ऐसा है, जो उन्हें बेहतर स्वास्थ्य और भरपूर सुकून देता है। जापानी जीवन दर्शन के कुछ सरल सिद्धांत अपनाकर आप भी अपने जीवन में खुशहाली के साथ सफलता भी हासिल कर सकते हैं। जापानी दर्शन के ऐसे ही कुछ सिद्धांतों के बारे में जानिए।



किस्मत को कोसते हुए इसे किसी तरह निपटाने की मानसिकता रखते हैं, वे न तो प्रोफेशनल फ्रंट पर सफल हो पाते हैं न सुखी रहते हैं। ऐसे में आपको जापानी दर्शन 'शोकूनिन' समझना चाहिए। इसका अर्थ केवल 'कारीगर' से संबंधित नहीं है, बल्कि यह एक दृष्टिकोण है। एक शोकूनिन अपने काम को पूर्णता के साथ करने के लिए अपना पूरा जीवन समर्पित कर देता है, चाहे वह सुशी जैसी डिश बनाना हो या जुते की सिलाई करना हो। इसमें हमारे काम के प्रति गहरी जिम्मेदारी का भाव निहित होता है। यह दर्शन हमें सिखाता है कि काम केवल पैसा कमाने का जरिया नहीं, बल्कि अपने व्यक्तित्व को निखारने का एक साधन भी है। जब हम शोकूनिन भाव से काम करते हैं, तो काम बोझ नहीं, बल्कि आनंद का जरिया बन जाता है।



काइजन छोटे सुधारों का जादू महसूस करें

जापानी दर्शन काइजन का अर्थ है-बेहतरी के लिए बदलाव। अकसर हम सोचते हैं कि जीवन बदलने के लिए रातों-रात कोई बड़ा परिवर्तन करना होगा। लेकिन काइजन कहता है कि आप हर दिन स्वयं में केवल एक प्रतिशत सुधार करें। जैसे आदतों में, अनुशासन में, नई चीजें सीखने में, रिश्तों में। ये छोटे-छोटे सुधार साल के अंत में आपको एक नया इंसान बना देंगे। टोयोटा जैसी कंपनियों की सफलता में बड़ी भूमिका निभा चुकी यह जीवन पद्धति, व्यक्ति के रूप में हमें भी नई ऊंचाइयों पर ले जाती है।

वाबी-साबी अपूर्णता में सुंदरता की तलाश

हम एक ऐसे युग में जी रहे हैं, जहां 'परफेक्ट' दिखने का जुनून हम में से अधिकतर लोगों पर हावी है। जापानी दर्शन 'वाबी-साबी' इसके विपरीत बात कहता है। यह हमें सिखाता है कि कुछ भी स्थायी नहीं है और कुछ भी पूर्ण नहीं है। पुराने पत्थरों पर जमी

काई या दरार पड़े मिट्टी के बर्तनों में भी एक इतिहास और सुंदरता होती है। यह दर्शन हमें अपनी कमियों को स्वीकार करना सिखाता है। जब हम अपनी 'अपूर्णता' को स्वीकार कर लेते हैं, तो अनावश्यक सामाजिक प्रदर्शन का अनावश्यक बोझ उतर जाता है।

कितसुगी जख्मों का स्वर्ण श्रंगार

जापान में जब कोई मिट्टी का बर्तन टूटता है, तो उसे फेंकने के बजाय सोने की परत से जोड़ा जाता है। इसे 'कितसुगी' कहते हैं। यह हमें सिखाता है कि हमारे जीवन के घाव, असफलताएं और बुरे अनुभव हमें कमजोर नहीं, बल्कि और भी कीमती बनाते हैं। टूटने के बाद जब हम खुद को फिर से जोड़ते हैं, तो हम पहले से कहीं ज्यादा मजबूत, सुंदर और अद्वितीय होकर उभरते हैं।

शिनरिन-योकु प्रकृति की मौन चिकित्सा

जापानी लोग 'फरिस्ट बाथिंग' में विश्वास रखते हैं। इसका अर्थ है प्रकृति के माहौल को अपनी पांचों इंद्रियों से महसूस करना। मोबाइल, टीवी, लैपटॉप को छोड़कर नेचर के करीब समय बिताना एक कारगर चिकित्सा है। नेशनल ज्योग्राफिक के शोध के अनुसार, पेड़ों के बीच समय बिताने से तनाव का हार्मोन 'कोर्टिसोल' कम होता है और इम्यूनिटी बढ़ती है।

गमन धैर्य और गरिमा का संगम

जापानी दर्शन 'गमन' का अर्थ है प्रतिकूल परिस्थितियों में भी धैर्य बनाए रखना। चाहे सुनामी आए या व्यक्तिगत संकट, जापानी समाज विलाप करने के बजाय शांत रहकर पुनर्निर्माण में जुट जाता है। यह दर्शन हमें सिखाता है कि सहनशीलता का अर्थ हार मानना नहीं, बल्कि कठिन समय में गरिमा के साथ अडिग रहना है।

इकिगाई सुबह जागने का ठोस कारण

जापान के ओकिनावा द्वीप को 'ब्लू जोन' कहा जाता है, जहां लोग 100 साल से अधिक जीते हैं। उनकी लंबी आयु का रहस्य है-इकिगाई के अनुसार जीना। इकिगाई का अर्थ है, जीवन जीने का उद्देश्य। यह चार स्तंभों पर टिका होता है। आप क्या पसंद करते हैं, आप किसमें कुशल हैं, दुनिया को इससे क्या मिलेगा और आपको किस काम के लिए पैसे मिल सकते हैं? फोर्ब्स के अनुसार, जिस दिन व्यक्ति को अपनी इकिगाई मिल जाती है, उसके जीवन से बोरियत, ऊब, तनाव और 'रिटायरमेंट' जैसे शब्द गायब हो जाते हैं, क्योंकि वह ऐसा काम कर रहा होता है जिससे उसे प्यार होता है।

जापानी दर्शन के ये सरल सिद्धांत अगर आप अपनाकर जीवन जीना सीख लें तो आपको जीवन में भरपूर खुशी और सुकून मिलेगा। *




सोलो एजिंग बढ़ती उम्र में जिंदगी का भरपूर मजा

अभी तक यही माना जाता रहा है कि सेवानिवृत्त और दायित्वों से मुक्त होने के बाद बुजुर्ग लोग अकेलेपन-उदासी भरी जिंदगी जीते हैं। लेकिन कई अध्ययनों से साबित हुआ है कि बुजुर्ग अब सोलो एजिंग को खूब एंजॉय करना सीख गए हैं। अब वे उदास नहीं हर पल को खुल कर जीते हैं।

लाइफस्टाइल
डॉ. मोनिका शर्मा

एक ताजा अध्ययन में बुजुर्गों से जुड़ा यह निष्कर्ष सामने आया है कि उम्रदराज लोग अब शिकायतों के बजाय खुद को संभालने की राह चुन रहे हैं। स्टडी में शामिल अधिकतर वरिष्ठजनों ने बताया कि वे पांच साल से ज्यादा समय से अकेले रह रहे हैं। उम्र के इस पड़ाव पर जिंदगी को मैनेज करने में आने वाली परेशानियों को भूलकर उन्होंने अकेले रहना चुना है। सोलो एजिंग के इस सफर में अपने जीवन से खुश रहने



वाले बुजुर्गों का आंकड़ा ज्यादा है। एजवेल फाउंडेशन की इस रिपोर्ट के मुताबिक हमारे देश में सोलो एजिंग का चलन तेजी से बढ़ रहा है। अकेले रहने वाले बुजुर्गों में 46.9 फीसदी सोलो एजर्स अपनी जिंदगी से खुश हैं, जबकि 41.5 प्रतिशत असंतुष्ट हैं। 10,000 बुजुर्गों को लेकर की गई यह स्टडी उम्रदराज लोगों के मन और जीवन का बदलता खाका हमारे सामने रखती है। शिकायत नहीं एडजस्टमेंट की सोच: बच्चों के करियर के लिए विदेश या दूसरे शहरों में जाने के बाद अकेले रह रहे बुजुर्ग, दोपारोपण के बजाय अपनी देखभाल खुद ही करने की राह चुन रहे हैं। यह सच है कि संयुक्त परिवारों के टूटने से घर के बड़े सदस्यों में अकेलापन बढ़ा है पर वे अपने आप को बिजी रखना भी सीख रहे हैं। दूर रहने वाले बच्चों से जुड़े रहने के लिए गैजेट्स को यूज करना सीख रहे हैं। बुजुर्ग यह समझते हैं कि उनके बच्चे चाहकर भी हर समय उनके साथ नहीं रह सकते। यही वजह है कि इन हालातों में तनाव में घिरने के बजाय वे खुशी-खुशी जीवन से जुझने के रास्ते पर चलने लगे हैं। सोलो एजिंग का यह ट्रेंड बड़े-बुजुर्गों की बदलती लाइफस्टाइल से जुड़े इसी पहलू की तस्दीक करता है।

सक्रियता को प्राथमिकता: सुखद यह है कि सोलो एजिंग का ट्रेंड कोई थोपे जाने वाला चलन नहीं है। अकेले रहने वाले बुजुर्ग बहुत-सी परेशानियों का सामना करने के बावजूद खुद को सक्रिय रखने के

फ्रंट पर जी-जान से जुटे रहते हैं। थकते कदमों के बावजूद अपनी जिम्मेदारियों का बोझ नहीं, बल्कि सक्रिय रहने का बहाना मानते हैं। अकेले सब कुछ मैनेज करने के दबाव को एक्टिव और सधी हुई जीवनशैली के रूप में देखने लगे हैं। इस उम्र में सेहत और सामाजिक जीवन से जुड़ी बहुत-सी उलझनों के बीच भी अपने मन को संभालने का जतन वे खुशी से कर रहे हैं। किसी भी तरह के व्यायाम, वॉकिंग, योग आदि के लिए समय निकालते हैं। एक्टिव एजिंग वाली जीवनशैली, उनको स्वस्थ रखने में भी अहम भूमिका निभाती है। वर्ल्ड हेल्थ ऑर्गनाइजेशन के मुताबिक एक्टिव एजिंग, बुढ़ापे को एक प्रोडक्टिव और खुशनुमा अनुभव बनाने की स्ट्रेटजी है, न कि इसे अंत मानने की। मौजूदा दौर में बुजुर्ग इस खुशनुमा ट्रांसफॉर्मेशन के लिए तकनीक की मदद भी ले रहे हैं। ऑनलाइन सुविधाओं से लेकर अपने बच्चों और रिश्तेदारों से जुड़े रहने तक, बुजुर्गों ने तकनीक के नए रंगों को सहजता से अपनाया है।

कर रहे आजादी का एहसास: असल में सोलो एजिंग के चलन से आत्मनिर्भर बनने का भाव भी जुड़ा है। अपनी जिंदगी को अपने अंदाज में जीने से आजादी का गहरा एहसास भी जुड़ा है। यही वजह है कि अकेलेपन और हेल्थ से जुड़ी बहुत-सी चुनौतियों के बावजूद बुजुर्गों का एक बड़ा वर्ग यानी 46.9 प्रतिशत बुजुर्ग इन हालातों को स्वतंत्र रूप से



अपना जीवन जीने के तौर पर भी देख रहा है। इसी एक पॉजिटिव सोच के चलते उम्रदराज लोग अकेले रहकर भी अपने जीवन से खुश हैं। इस स्टडी के मुताबिक 31 फीसदी से ज्यादा बुजुर्गों ने फाइनेंशियल और सोशल स्वतंत्रता के लिए अकेले रहने का विकल्प चुना है। वहीं 26.7 फीसदी का कहना है कि परिवार के युवा मेंबर्स के बाहर जाने से वे अकेले रह रहे हैं। नई पीढ़ी के दूर जाने को लेकर कोई शिकायत करने के बजाय बुजुर्ग इसे इंटीपेंडेंट रहने के अवसर की तरह देखने लगे हैं। शारीरिक रूप से नहीं भावनात्मक फ्रंट पर भी बुजुर्ग अब दूसरों पर निर्भर नहीं रहना चाहते। उम्रदराज लोगों के लिए यह स्वतंत्रता उनके सुकून से भी जुड़ी है। *

बने रहो पगला...

'बने रहो पगला, काम करे अगला' की रीति-नीति से प्रीति का रेटेया आज सुपरहिट हो चुका है। आप ऐंडा बनकर पेड़ा खाते रहेंगे और जो बुद्धिमान हैं, काम में खापते और मन ही मन कुढ़ते रहेंगे।



हुए भी मुंह से आई लव यू कहना अवसरवाद का बढ़िया अपडेट सर्टिफिकेट है। मीठे गवाक्ष से तीखे कटाक्ष करने का बेहतरीन एवं

हसीन आइडिया है। बुद्धिजीवी को मित्र बनाना मूर्खता है, लेकिन किसी मूर्ख को बुद्धिमान होने का आभास कराना सबसे कारगर बुद्धिजीविता है। 'बने रहो पगला, काम करे अगला' की रीति-नीति से प्रीति का रवैया आज सुपरहिट हो चुका है। घर, दफ्तर हो या आस-पड़ोस सरल से सरल काम भी न कर पाने का प्रमाण दिखाकर आपको मूर्ख घोषित कर दिया जाएगा तो आगे कभी कोई काम करने की जिम्मेदारी आपको नहीं मिलेगी। आप ऐंडा बनकर पेड़ा खाते रहेंगे और जो बुद्धिमान हैं, काम में खपते और मन ही मन कुढ़ते रहेंगे। मूर्ख न होकर भी मूर्ख बने रहने से ही दाम्पत्य जीवन की कुशलता विशेष तो नहीं, मगर शेष बची ही रहती है। जान-बूझकर उल्लू यानी गृहलक्ष्मी के वाहन बने रहने से गृहस्थी की गाड़ी सरपट दौड़ती रहती है। ज्वालामुखी को चंद्रमुखी अर्थात् लालमिर्ची को मिश्री कहने का यह नीक-सलीका भरपूर स्वागत है। विद्वता झाड़ते हुए तर्क, वितर्क और कुतर्क से बेकार का भेजा भंजन ही होता है, जबकि जन्म से ही मूर्ख पैदा हुए उच्च पदासीन मंत्री या अफसर को इटेलीजेंट, ब्रिलिएंट तथा डिलीजेंट होने का आभास कराते रहने से अपना उल्लू सीधा होता रहता है। जनता का सेवक बनकर महानुभाव कितनी मलाई खाते हैं, यह सेवा करवाने वाली जनता खूब जानती और समझती है। दरअसल, जनतंत्र में तो जनता मूर्ख न होकर भी मूर्ख बनती ही रहती है। उसके लिए कोई खास दिन नहीं, हर दिवस सहर्ष मूर्ख दिवस ही होता है। मूर्ख दिवस वास्तव में उन लोगों का ही उत्सव है, जो दीन, हीन और खुद को मूर्ख बताकर दूसरों को मूर्ख बनाते हैं, अपना काम निकलवाते हैं। *

नहीं सकता।' वरिष्ठ कवि लीलाधर मंडलोई अपनी रचना प्रक्रिया के बारे में कहते हैं, 'लिखते वक्त अपने संगतकारों यानी डायरी, कागज, पेन और लिखने की आधार जगह से संगत बनाता हूँ... और मैं आगत रचना के सामने विनत भाव से बैठ जाता हूँ।' भले ही यह किताब किस्से, कहानी या कविता की नहीं है लेकिन इसे पढ़ने के दौरान रोचक कहानियों के पढ़ने जैसा ही आनंद आता है। *

पुस्तक: मेरे लिखने की मेज, संपादक: सूरज प्रकाश, मूल्य: 449 रुपये, प्रकाशक: अद्विक पब्लिकेशन, दिल्ली

लंघन / राजा चौरसिया

यह संत पर्सेंट पेंटेंट सत्य है कि एकरसता से नीरसता ही उपजती है। पतझड़ के बाद ही वसंत वाली बहार की भरमार आती है। इसी प्रकार बीमार के लिए अनार परोसने के क्रिया-कलाप का प्रदर्शन अनिवार्य कार्य है। यदि उत्सव न होते तो ढेर सारी सुख- सुविधाओं के रहते हुए भी खुशी के अभाव में नदी किनारे घोघा प्यासा की कहावत ही चरितार्थ होती रहती। जैसे रात के बाद ही प्रभात आता है, अमावस्या के उपरांत ही पूर्णिमा होती है। इसी प्रकार मूर्खता के पश्चात ही विद्वता का अवतरण होता है। कीचड़ के बिना कमल की कल्पना, धुएं के बादलों से बरसात की सरासर झूठी कल्पना सरीखी है। हाट को रुचने वाले शॉर्ट और स्मार्ट शब्दों में यह डंके की चोट पर कहा जा सकता है कि मूर्खता या मूढ़ता ही विद्वता की मातेश्वरी होती है। हाथी के दांत के आचरण वाले उदाहरण हवा-पानी की तरह यत्र-तत्र, सर्वत्र व्याप्त हैं। इसकी महत्ता को समझते हुए ही कुछ चतुर चालाक लोग बुद्धिमान होते हुए भी मूढ़ बने रहते हैं। इसीलिए संयोग नहीं बल्कि दुर्योग है कि असली और फसली मूर्खों से ज्यादा नकली मूर्खों की तादाद बेमियाद बढ़-चढ़ रही है। अत्याधुनिकता की मानसिकता एवं प्रासंगिकता को प्राथमिकता देने से नकली मूर्खों या धूर्तों की बाद खासी प्रगति पर है। झूठे शुभचिंतकों तथा सच्चे अशुभचिंतकों के इस काबिलेगौर दौर में चातुर्य का प्राचुर्य रहते हुए भी दूसरों के सामने मूर्ख, बुद्ध, घुघु और उल्लू बने रहने के कायदे से फायदे ही फायदे हैं। मन से थू-थू करते

हाल में वरिष्ठ साहित्यकार सूरज प्रकाश के संपादन में 'मेरे लिखने की मेज' पुस्तक छपकर आई है। इसमें नई और वरिष्ठ पीढ़ी के कुल मिलाकर 125 लेखकों की उनके लेखन से जुड़ी दास्तानें दर्ज हैं। यह किताब पढ़कर लेखन प्रक्रिया को अलग-अलग दृष्टिकोणों से समझा जा सकता है। कोई रचना लिखने की शुरुआत कैसे होती है, उसके लिए अनुकूल स्थिति या वस्तुएं क्या होती हैं, लिखने के पहले और उसके बाद किस तरह का अनुभव होता है, कौन से कारण लिखने के लिए किसी लेखक को विवश करते हैं? ऐसे तमाम सवालों के जवाब किताब में

पुस्तक चर्चा / विज्ञान गृष्ण
मेरे लिखने की मेज
शामिल लेखकों ने दिए हैं। वरिष्ठ लेखक असगर वजाहत अपने लेखन के बारे में कहते हैं, 'सफेद कागज पर काली बारे में आकांक्षा पारे कहती हैं, 'मुझे रात की जरूरत होती है, जब मुझे पता है, कोई फोन नहीं करेगा, दरवाजे की कोई घंटी नहीं बजेगी।' वरिष्ठ कथाकार प्रकाश मनु लेखन को पूजा-अर्चना की तरह पवित्र कर्म मानते हैं। वह कहते हैं, 'अपने कमरे के जिस कोने में बैठकर मैं लिखता-पढ़ता हूँ, वहां गंगा, यमुना, सरस्वती तीनों नदियां बहती हैं। इसलिए उससे पवित्र स्थान तो कोई और ही

इंजेक्शन की नवीन तकनीक से स्पाइन रोगों का उपचार...

नोट :- वरिष्ठ नागरिकों (60 वर्ष के ऊपर)का उपचार मात्र 12 हजार रुपए में ।

सर्जरी के बिना ही सिर्फ इंजेक्शन तकनीक के जरिये स्पाइन (रीढ़) रोगों का बेहतर और विश्वसनीय उपचार विश्वविख्यात डॉ. प्रमोद पहारिया द्वारा ग्वालियर में हो रहा है। आइये जानते हैं इस तकनीक के असाधारण लाभ—

इस ट्रीटमेंट की कितनी बार आवश्यकता होती है?

सिर्फ एक ही बार पर्याप्त है।

सर्जरी की अपेक्षा इस तकनीक के क्या फायदे हैं?

सर्जरी के दौरान पैरालिसिस, पैलाप्लेजिया, ब्लेडर एवं बोवेल के कंट्रोल में क्षति, पैरों में कमजोरी, इंफेक्शन, इंप्लांट फैलियर जैसे जो कॉम्प्लिकेशन देखने को मिलते हैं, वैसा इसमें खतरा नहीं है।

किन मरीजों का इलाज इस तकनीक से संभव है?

डिस्क प्रोलेप्स जैसे L4-L5, L5-S1, साइटिका, लंबर या सर्वाइकल रेडीकुलोपैथी, डिजनेरेटिव डिस्क, फैसिट ऑइंट सिंड्रोम, माइलोपैथी, लंबर कैनाल स्टेनोसिस, स्पॉन्डिलाइटिस आदि में कारगर है।

जो रोगी ऑपरेशन करवा चुके हैं उसमें भी यह कारगर है ?

यदि ऑपरेशन के बाद दबाव बना रहता या

दोबारा दबाव आ जाता है तो उसमें भी यह तकनीकी कारगर है ।

किस उम्र के लिये यह चिकित्सा है ?

15 से 85 वर्ष के मरीजों के लिये ।

कितने समय में रोगी घर जा सकता है?

एक घण्टे बाद ही घर जा सकता है। जबकि सर्जरी में 3 माह तक रोगी को अपने काम से अलग रहकर आर्थिक क्षति उठाना पड़ती है।

इस ट्रीटमेंट की सफलता की दर कितनी है?

90 से 95% सफल है ।

इस ट्रीटमेंट का असर कब तक रहता है?

इसमें जड़ से इलाज होता है।

क्या यह स्टेरॉइड इंजेक्शन है?

नहीं, यह एक भ्रम है। यह एक सेफ अमेरिकन प्रोसीजर है, जो एक विशेष मशीन की निगरानी में किया जाता है।

डॉ. प्रमोद पहारिया

स्पाइन सर्जन

देहली हॉस्पिटल, ओल्ड श्री टॉकीज, वारादरी, मुरार, ग्वालियर (म.प्र.)

समय : दोपहर 12 बजे से 3 बजे तक

सम्पर्क - 7354858466

MBBS, D.Ortho, DNB, M.Ch. (Ortho)

पूर्व सर्जन - सर गंगाराम हॉस्पिटल एवं इंडियन स्पाइनल इंस्ट्रुरी सेंटर, नई दिल्ली

व्हाट्सएप पर रिपोर्ट भेजकर ही संपर्क करें

www.nonsurgicalspinecentre.in

